



पारित विशेष प्रस्तावहरु

१. हालै देशमा, पश्चिम नेपालको जाजरकोट, रुकुम लगायतको क्षेत्रलाई केन्द्रबिन्दु बनाई आएको भुकम्पबाट भएको जनधनको क्षति प्रति यो बैठक गहिरो दुख व्यक्त गर्दछ। मृत्युवरण गर्नुहुने सबैमा भावपूर्ण श्रद्धाञ्जली अर्पण गर्दै शोकाकुल सबैमा यो बैठक गहिरो दुख व्यक्त गर्दछ। साथै भुकम्पमा परि घरबारविहिन भएका, राहत सामाग्री नपाएका सबैलाई चाँडो भन्दा चाँडो आवश्यक राहत सामाग्री उपलब्ध गराउन नेपाल सरकार समक्ष यो बैठक जोडदार माग गर्दछ।
२. लामो समय देखी इजरायल र हमास (प्यालेस्टाइन) बीचको युद्धले दुःखद वातावरणको श्रृजना गरेको छ। युद्धमा ज्यान गुमाएका १० जना नेपाली विद्यार्थीहरुको दुःखद निधन प्रति हार्दिक श्रद्धाञ्जली अर्पण गर्दै शोक सन्तप्त परिवारजनमा समावेदना प्रकट गर्दछ। साथै युद्धवन्धीमा विद्यार्थी विपीन जोशीको यथासिघ्र रिहाईको माग गर्दछ। अस्पतालमा उपचारका लागि राखिएका विरामीहरु समेत युद्धको निशानामा पर्नु दुःखदायी छ। चाँडै नै युद्धको अन्त्यका लागि यो बैठक जोडदार माग गर्दछ।
३. रसिया र युक्रेनबीचको तनावसंगै उपभोग्य वस्तुमा अस्वभाविक मूल्य बृद्धि हुनका साथै यस युद्धले विश्व शैयर बजारलाई नराम्रोसँग असर गरिरहेको छ। युद्ध अन्त्य र शान्तिका लागि सम्बद्ध सबै पक्षसँग यो बैठक जोडदार अपिल गर्दछ।
४. सामान्य जीवनयापनका लागि समेत नेपाली दाजुभाईले विदेशीनु नपर्ने गरी स्वदेशमानै रोजगारी श्रृजना गर्न सक्ने वातावरण बनाउन यो बैठक जोडदार माग गर्दछ।
५. अर्थतन्त्रमा देखा परेको नकारात्मक असरका कारण आर्थिक मन्दी लगायत विभिन्न समस्या उत्पन्न भै व्यवसायिक प्रतिष्ठानहरु सहजैसँग संचालन हुन नसकिरहेको वर्तमान अवस्थामा जनजीविका साथै सहज व्यावसायिक वातावरण तयार गर्न यो बैठक सम्बद्ध सबै पक्षसँग जोडदार माग गर्दछ।
६. चार्टर्ड एकाउन्टेन्ट्सहरुलाई वरिष्ट चार्टर्ड एकाउन्टेन्ट्स (FCA) बनाए सरह रजिष्टर अडिटर्स लाई पनि वरिष्ट अडिटर्स(FRA) बनाउन यस अधि काउन्सिल बाट निर्णय भाईसको बिषयलाई नेपाल चार्टर्ड एकाउन्टेन्ट्स ऐनमा आवश्यक संसोधन गर्न यो बैठक जोडदार माग गर्दछ।
७. लेखामानहरुलाई सरलिकृत गरी सबै नागरिक, उद्योगी व्यवसायिहरुले बुझ्ने बनाई, लेखा व्यवस्थापन सम्बन्धि कार्यलाई सहज र सरल बनाउन यो बैठक जोडदार माग गर्दछ।

८. यस एशोसिएसन र नेपाल चार्टर्ड एकाउन्टेन्ट्स संस्था (आईक्यान) बीच विगतमा भएका सम्झौताहरु र एशोसिएसनले ध्यानाकर्षण गराएको विषयहरु हाल सम्म पनि कार्यान्वयन नभएकोले सिध्न कार्यान्वयनका लागि यो बैठक नेपाल चार्टर्ड एकाउन्टेन्ट्स संस्था समक्ष गम्भिरताका साथ स्मरणगर्न अनुरोध गर्दछ ।
९. संविधान कार्यान्वयनसंगै सबै ऐन कानूनको परिमार्जन गर्नुपर्ने भएकोले नेपाल चार्टर्ड एकाउन्टेन्ट्स ऐन पनि परिमार्जन गरी सबैखाले विभेदहरु अन्त्य गरी लेखापरीक्षकहरुको सदस्यतामा समान हैसियत कायम गराउन र कारोबारको सीमा हटाउन नेपाल सरकार र नेपाल चार्टर्ड एकाउन्टेन्ट्स संस्था (आईक्यान) संग जोडदार माग गर्दछ साथै ऐनको परिमार्जनको सन्दर्भमा आपसी छलफल र सहमतिको माध्यमबाट अघि बढ्न र खुला दिलले यथासिध्न कानून सम्मोधन गर्ने प्रकृयालाई अगाडी बढाउन अपिल गर्दछ ।
१०. धितोपत्रवोर्डको नियमावलीमा शेयर दलालहरुको लेखापरीक्षण तथा अन्य कतिपय क्षेत्रका लेखापरीक्षण चार्टर्ड एकाउन्टेन्ट बाट मात्र हुने गरी दर्तावाला लेखापरीक्षकहरुलाई लेखापरीक्षण गर्नबाट वञ्चित गराईएकोछ । चार्टर्ड एकाउन्टेन्ट्स नियमावलीमा चार्टर्ड एकाउन्टेन्ट संस्था आफैले जारी गरेको लेखापरीक्षकहरुको वर्ग अनुसार तोकिएको सिमासम्म लेखापरीक्षण गर्न पाउने अधिकार विपरित आईक्यानका एकै सदस्यहरु बीच उक्त बोर्डको नियमावलीले गरेको पक्षपातपूर्ण व्यवहारलाई गम्भिरतापूर्वक लिई तत्काल सच्याउन साथै राज्यका विभिन्न निकायहरुले नेपाल चार्टर्ड एकाउन्टेन्ट्स ऐन २०५३ विपरित ऐन कानून, नियमावली र निर्देशिकाहरुमा सम्बन्धित निकायको लेखापरीक्षण चार्टर्ड एकाउन्टेन्टबाट गरिनेछ भन्ने लेखिएको पाइएकोछ । उक्त विभेदकारी व्यवस्थालाई तत्काल सच्याई नेपाल चार्टर्ड एकाउन्टेन्ट्स संस्थाबाट मान्यता प्राप्त लेखापरीक्षकबाट सम्बन्धित निकायको लेखापरीक्षण गरिनेछ भन्ने ब्यहोरा प्रयोग गर्ने गरी सम्बद्ध पक्षहरुसँग पत्राचार गर्न यो बैठक ICAN संग जोडदार माग गर्दछ ।
११. सहकारी ऐन, २०७४ ले कुनै एक सहकारीमा सञ्चालक सदस्य रहेको लेखापरीक्षकले देशभरका अन्य कुनै पनि सहकारीहरुमा समेत लेखापरीक्षण गर्न नपाउने भनी गरेको व्यवस्थाले स्वतन्त्र रुपमा पेशा व्यवसाय गर्न पाउने सबैधानिक र नैसर्गिक अधिकार समेत कुण्ठित भएको हुंदा र अन्य कुनै पेशामा यस्तो प्रकारको व्यवस्था नरहेकोले सो बन्देज तत्काल खारेज गर्नेगरी तत्काल पत्राचार गर्न ICAN संग यो बैठक जोडदार माग गर्दछ ।
१२. नेपाल चार्टर्ड एकाउन्टेन्ट्स ऐन २०५३ मा भएका विद्यमान सबै विभेदको अन्त्य गरी समान हक कायम हुने व्यवस्था गर्न तथा संघियताको मर्म र भावना अनुसार राज्यमा सबै निकाय प्रादेशिक संरचनामा गैसकेको अवस्थामा आईक्यानको प्रादेशिक परिषदको तत्काल व्यवस्था गर्न नेपाल चार्टर्ड एकाउन्टेन्ट्स संस्थासँग यो बैठक जोडदार माग गर्दछ ।
१३. लेखाव्यावसायमा आएका नविनम् प्रविधिले लेखापरीक्षणको कार्यमा चुनौतीको साथसाथै अवसर पनि सृजना गरेको छ । लेखापरीक्षण मानहरुमा भएका प्रावधानहरुको परिपालना गरी लेखापरीक्षण कार्यलाई अभि मर्यादित र व्यवस्थित गर्न सम्पूर्ण सदस्यहरुलाई यो बैठक जोडदार अपिल गर्दछ ।
१४. नेपाल चार्टर्ड एकाउन्टेन्ट्स संस्थामा रहेका ७२९८ रजिष्टर्ड अडिटर्स सदस्यहरुको काउन्सिलमा समानुपातिक प्रतिनिधित्व हुने गरी व्यवस्था गर्न तथा आईक्यानका जो कोही योग्य सदस्यले संस्थाको अध्यक्ष वा उपाध्यक्षको रुपमा चुनिन सक्ने

व्यवस्था गर्दै रजिष्टर्ड अडिटरहरूलाई नेतृत्वमा पुग्न नदिने गरी लगाईएको बन्देज हटाउन नेपाल सरकार र नेपाल चार्टर्ड एकाउन्टेन्ट्स संस्था समक्ष यो बैठक जोडदार माग गर्दछ ।

१५. लेखापरीक्षण गर्नकै लागि कतिपय संस्थाहरूमा सूचीकृत गर्नुपर्ने प्रावधान हालसम्म पनि कायमै रहेको पाईकाले सोको स्थायी समाधान गर्न तथा स्थानीय, प्रादेशिक र संघीय सरकारबाट जारी हुने र भैसकेका सबै ऐन, कानून, नियमावली र निर्देशिकाबाट त्यस्तो प्रावधान हटाई स्थायी रूपमा सो को समाधान गर्न यो बैठक जोडदार माग गर्दछ ।
१६. नेपाल चार्टर्ड एकाउन्टेन्ट्स संस्थाबाट जारी सबै लेखापरीक्षणमान तथा आवश्यकता अनुसारका कानूनहरूको परीपालना संस्थाका सबै सदस्यले वरावरी रूपमा गर्नुपर्ने हुन्छ । लेखापरीक्षणमान तथा कानूनहरूको परीपालना नगरी लेखापरीक्षण प्रतिवेदन जारी गरेमा त्यस्ता सदस्यहरूलाई कारवाही गर्ने व्यवस्था कानूनमा गरिएको छ । नेपालको संविधान २०७२ को धारा १८ (१) मा समानताको हक सम्बन्धि व्यवस्था गरिएकोछ, जसमा सबै नागरिक कानूनका दृष्टिमा समान हुने छन् र कसैलाई पनि कानूनको समान संरक्षणबाट वञ्चित गरिने छैन भनिएको छ तर सबै वर्ग समुदायको बलिदानी संघर्षबाट निर्माण गरिएको संविधानको भावना विपरित नेपाल चार्टर्ड एकाउन्टेन्ट्स संस्था ऐन २०५३ तथा नियमावलीमा दर्तावाला लेखापरीक्षकहरूलाई अधिकारबाट वञ्चित गर्ने गरि विभेदकारी व्यवस्थाहरू गरिएकाले त्यस्ता व्यवस्था खारेज गरी सबै सदस्यहरूलाई समान अधिकार राज्यले प्रदान गरी योग्यता, अनुभव र क्षमताको आधारमा सबै रजिष्टर्ड अडिटरहरूलाई लेखापरीक्षण गर्ने अधिकार स्थापित गर्नका लागि विद्यमान विभेदकारी सबै व्यवस्था हटाउन यो बैठक जोडदार माग गर्दछ ।
१७. मुलुकभरका सम्पूर्ण लेखापरीक्षकहरूलाई लेखापरीक्षणका विभिन्न मानहरू कार्यान्वयन गराउने सन्दर्भमा गम्भिर हुन र आचारसंहितालाई पालना गरी पेशालाई मर्यादित र प्रभावकारी बनाउन संगठन एवम् सदस्यहरूको व्यापक क्रियाशिलता मार्फत पेशाको छवी र गरीमा अभिवृद्धि हुने गरी आफ्ना काम कारवाहीलाई अघि बढाउन यो बैठक हार्दिक आग्रह गर्दछ ।
१८. नेपाल चार्टर्ड एकाउन्टेन्ट्स ऐन, २०५३ को दफा ३० मा दर्तावाला लेखापरीक्षकहरूलाई लेखापरीक्षक ऐन, २०३१ वमोजिम खाईपाई आएको सुविधाबाट वञ्चित गरिने छैन भन्ने व्यवस्था भएता पनि सो ऐन विरुद्ध नियमावलीमा ऐनको अधिकार कटौती गर्नु कानूनको सामान्य सिद्धान्त विपरित भएकोले त्यस्ता प्रावधान तत्काल खारेज गर्न नेपाल चार्टर्ड एकाउन्टेन्ट्स संस्था लगायत सम्बद्ध निकायहरूसंग यो बैठक जोडदार माग गर्दछ ।

धन्यवाद ।